

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1742/1 - 2012 ජනවාරි 23 වැනි සඳුදා - 2012.01.23
1742/1 ஆம் இலக்கம் - 2012 ஆம் ஆண்டு சனவரி மாதம் 23 ஆந் திகதி திங்கட்கிழமை

(අරසායනයේ අතිකාරයෙන් පිරිසිදුකළ) (அரசாங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

துணை விதிகள்

நாவலப்பிட்டி நகர சபை

255 ஆம் அதிகாரத்தைக் கொண்ட நகர சபைக் கட்டளைச் சட்டத்தின் 153 ஆம் பிரிவின் (1) ஆம் உப பிரிவோடு வாசிக்கப்படும், அக்கட்டளைச் சட்டத்தின் 157 ஆம் பிரிவின் 9(ச) ஆம் உப பிரிவின் கீழ், நகர சபைக்கு உரித்தாக்கப்பட்டுள்ள அதிகாரங்களின் பிரகாரம் நாவலப்பிட்டி நகர சபையினால் வகுக்கப்பட்ட கீழ்வரும் துணை விதிகள், 1989 ஆம் ஆண்டின் 12 ஆம் இலக்க மாகாண சபைகள் (இடைநேர் விளைவான ஏற்பாடுகள்) சட்டத்தின் 2 ஆவது விதியின் 1 ஆம் உபவிதியோடு வாசிக்கப்படும் மேற்கூறப்பட்ட நகர சபைக் கட்டளைச் சட்டத்தின் 154 ஆம் பிரிவின் (1) ஆம் உபவிதியின் பிரகாரம், எனக்கு உரித்தாக்கப்பட்டுள்ள அதிகாரங்களின்படி மத்திய மாகாண சபையின் உள்ளூராட்சிக்குப் பொறுப்பான அமைச்சர் சரத் ஏக்கநாயக்க ஆகிய என்னால் அங்கீகரிக்கப்பட்டது என்பதையும், இவ் அறிவித்தல் வர்த்தமானியில் பிரசுரிக்கப்படும் திகதியிலிருந்து அத்துணை விதிகள் நாவலப்பிட்டி நகர சபையின் அதிகாரத்திற்குட்பட்ட பிரதேசத்தில் அமுலுக்கு வரும் என்பதையும் இத்தால் அறிவித்துக் கொள்கின்றேன்.

சரத் ஏக்கநாயக்க,

மத்திய மாகாண முதலமைச்சர் மற்றும்

உள்ளூராட்சிக்குப் பொறுப்பான அமைச்சர்.

முதலமைச்சர் அலுவலகம்,
மத்திய மாகாண மாகாண சபை,
கண்டி,
2011, திசம்பர் 15.

பீடைதரும் வியாபார முயற்சிகள்/அபாயகரமான வியாபார முயற்சிகள், பீடைதரும் மற்றும் அபாயகரமான வியாபார முயற்சிகள் பற்றிய துணை விதிகள்

1. பீடைதரும் வியாபார முயற்சிகள்/அபாயகரமான வியாபார முயற்சிகள் மற்றும் அபாயகரமான வியாபார முயற்சிகளை முறைப்படுத்துதல், மேற்பார்வை செய்தல், பரீட்சித்தல், கட்டுப்படுத்துதல் மற்றும் குறித்த வியாபார முயற்சிகளை வெளிப்படுத்துதல் என்பவற்றுக்கான ஏற்பாடுகளைச் செய்வதற்கென இந்தத் துணைவிதிகள் விதிக்கப்படுகின்றன.

2. நகரசபையின் தலைவரால் இதற்காக வழங்கப்பட்ட அனுமதிப்பத்திரத்தின் மீதல்லாது எந்தவொரு நபரும் நகரசபை எல்லைக்குள் முதலாவது துணைவிதியில் குறிப்பிடப்பட்டுள்ள பீடைதரும் வியாபார முயற்சிகள் அல்லது அபாயகரமான வியாபார முயற்சிகள் அல்லது பீடைதரும் அபாயகரமான வியாபார முயற்சிகளை நடத்திச் செல்லக் கூடாது.

3. ஏற்கனவே இரத்துச் செய்யப்பட்டாலன்றி அவ்வாறான ஒவ்வொரு அனுமதிப்பத்திரமும் அது எந்த வருடத்துக்காக வழங்கப்பட்டதோ குறித்த அந்த வருடத்தின் திசம்பர் மாதம் 31 ஆந் திகதி வரை செல்லுபடியாகும்.

கவனிக்க.- 1741/1 ஆம் இலக்கம் கொண்ட அதி விசேட வர்த்தமானித் தொடரின் இறுதி இல. 1741/26 ஆகும்.

4. வியாபார முயற்சியின் சுற்றுச் சூழலிலும், குறித்த கருத்துக்களைப் பயன்படுத்தப்படும் கட்டடம் ஏதும் இருப்பின் அந்தக் கட்டடத்திலும், பின்வரும் நிபந்தனைகளுக்கு அமையாத எந்தவொரு நபரும் பீடைதரும் வியாபார முயற்சி அல்லது அபாயகரமான வியாபார முயற்சி மற்றும் பீடைதரும் அபாயகரமான வியாபார முயற்சியொன்றை நடத்திச் செல்வதற்காக அனுமதிப்பத்திரம் ஒன்றைப் பெறுவதற்கு உரித்துடையவரல்லர்.

அ. வளவு நல்ல மறுசீரமைப்புச் செய்த நிலையிலும், நல்ல காற்றோட்ட வசதியுடன் வெளிச்சம் பெறும் வகையிலும் அமைக்கப்பட்டிருத்தல் வேண்டும். ஒவ்வொரு அறையைத் திறந்ததும் அதன் தரையளவின் பதினைந்தில் ஒரு பகுதிக்குக் குறையாத அளவில் யன்னல்கள் பொருத்தப்பட்டிருத்தல் வேண்டும்.

ஆ. ஒவ்வொரு அறையினதும் சுவர்களில் எல்லாப் பகுதிகளதும் உயரம் 2.14 மீற்றருக்குக் குறையாமல் இருத்தல் வேண்டும். செங்கல், கருங்கல், கப்பாக்கல், அல்லது சீமெந்துக் கல், போன்றவற்றினால் கட்டப்பட்டிருத்தல் வேண்டும். சுவர்களின் உட்பகுதி தரைமட்டத்திலிருந்து குறைந்தது 2 மீற்றர் உயரத்துக்குச் சீமெந்துச் சுதை பூசப்பட்டு எஞ்சிய பகுதியில் சுண்ணாம்புச்சுதை தடவப்பட்டு வெள்ளையடிக்கப்பட்டிருத்தல் வேண்டும்.

இ. ஒவ்வொரு கூரையின் மூலையும் தரைமட்டத்திலிருந்து 2 மீற்றரைவிடக் கூடிய உயரத்தைக் கொண்டிருத்தல் வேண்டும்.

ஈ. மேற்கூரை, ஏதும் நிலையான பொருளைக் கொண்டு அமைக்கப்பட்டிருத்தல் வேண்டும்.

உ. அரிமரங்கள் அனைத்தும் எண்ணெய்ச் சாயம் அல்லது சுண்ணம் பூசப்பட்டிருத்தல் வேண்டும்.

ஊ. முழுத் தரையும் சீமெந்தினால் அமைக்கப்பட்டிருத்தல் வேண்டும்.

எ. வளவு போதியளவு நீர் வடிந்தோடும் வண்ணம் அமைக்கப்பட்டிருத்தல் வேண்டும்.

வளவு சுகநலக் குப்பைத் தொட்டிகளுடனும் போதுமான அளவில் மலகூட வசதிகளுடனும் அமைக்கப்பட்டிருத்தல் வேண்டும்.

5. அனுமதிப்பத்திரதாரி ஒவ்வொருவரும் தமது வியாபார முயற்சியைத் தொடருவதற்குத் தேவையான எல்லாப் பொருட்களையும் துர்நாற்றம் வராது அல்லது ஏனைய பீடைகள் உண்டாகாதவாறு களஞ்சியப்படுத்தி வைத்தல் வேண்டும்.

6. அனுமதிப்பத்திரதாரி ஒவ்வொருவரும் பீடைகளை ஏற்படுத்தும் அல்லது துர்நாற்றத்தை ஏற்படுத்தும் எனக் கருதப்படும் பொருட்களைப் பொது இடங்களிலோ அல்லது வீதிகளிலோ கொண்டு செல்லும்போது பீடைகள் ஏற்படாதவாறு முடிமறைத்து, உறிஞ்செடுக்க முடியாத கொள்கலன்களில் இட்டு எடுத்துச் செல்லுதல் வேண்டும்.

7. ஒவ்வொரு அனுமதிப்பத்திரதாரியும் ஏதேனும் உற்பத்திச் செயல்முறையின்போது வெளியேற்றப்படும் பீடைதரும் ஆவி அல்லது வாயு அங்கு பரவிச் செல்லும்போது பாதிப்பையோ அல்லது பீடையையோ ஏற்படுத்தாத வகையில் அவற்றை உயரத்தில் வளிமண்டலத்தில் விடுவித்தல் வேண்டும்.

8. ஒவ்வொரு அனுமதிப்பத்திரதாரியும் தமது வியாபார முயற்சியை நடத்திச் செல்லும் வளவுக்குள் போதியளவு வடிகாண்களை அமைத்து, அவற்றை நன்கு பராமரித்தும் நாளாந்தம் சுழலியும் வருதல் வேண்டும்.

9. ஒவ்வொரு அனுமதிப்பத்திரதாரியும் தமது வியாபார முயற்சியை நடத்திச் செல்லும் மனைத்தளத்தை உறுதியான பொருளினால் நிர்மாணித்தல் வேண்டும். மேலும் நல்ல மறுசீரமைப்புச் செய்தும் பராமரிப்புச் செய்தும் நாளாந்தம் சுத்தம் செய்தும் வருதல் வேண்டும்.

10. ஒவ்வொரு அனுமதிப்பத்திரதாரியும் தமது வியாபார முயற்சியை நடத்திச் செல்லும் காலத்துக்குள் வருடாந்தம் வளவுக்கு வெள்ளையடித்தல் வேண்டும்.

11. ஒவ்வொரு அனுமதிப்பத்திரதாரியும் தமது வியாபார முயற்சியின்போது பயன்படுத்தும் பாத்திரங்கள், கருவிகள் போன்ற அனைத்தையும் சுத்தமாக வைத்திருத்தல் வேண்டும்.

12. ஒவ்வொரு அனுமதிப்பத்திரதாரியும் வியாபார முயற்சியை நடத்திச் செல்லும் வளவுக்குள் கழிவுப்பொருட்கள், கூட்டிப் பெருக்கும் துகள்கள், குப்பைகள் என்பவற்றுடன் வெளியேற்றப்பட்ட பொருட்கள், துணை உற்பத்திகள் என்பவற்றை உடனடியாகத் தமது தொழில் முயற்சியில் ஈடுபடுத்துவதில்லையெனில், அவற்றை மூடப்பட்ட பாத்திரங்களில் இட்டு நகரசபை நியதிக்கமைய நாளாந்தம் வெளியேற்றுதல் வேண்டும்.

13. ஒவ்வொரு அனுமதிப்பத்திரதாரியும் தோல் அல்லது ஏனைய பொருட்களைக் கழுவ அல்லது ஊறவைக்கப் பயன்படுத்தும் தாங்கி தாங்கியிலிருந்து துர்நாற்றம் வீசுவதைத் தவிர்ப்பதற்காகத் தேவைக்கேற்றவாறு அவற்றை வெளியேற்றிச் சுத்தம் செய்தல் வேண்டும்.

14. ஒவ்வொரு அனுமதிப்பத்திரதாரியும் ஏதேனும் ஆற்றிலோ அல்லது தண்ணீர் செல்லும் வழியிலோ, நீரோடையிலோ, வான்கதவிலோ, கிணற்றிலோ அல்லது ஒரு வடிசையிலோ ஏதும் அழுக்கான துர்நாற்றம் வீசும் அல்லது பீடைதரும் தண்ணீரையோ அல்லது

திரவத்தையோ அனுப்புவதும் வடியச்செய்வதும் அல்லது பீடைதரும் திரவத்தின் மூலம் சுழலுவதும் அல்லது வேறு வழிகளில் ஆற்றிலோ தண்ணீர் வடிந்தோடும் வழியிலோ, நீர்நிலையிலோ, வான்கதவிலோ, கிணற்றிலோ, வடிகாணிலோ, கடலிலோ, திறந்த நீர்ப்பிரதேசத்திலோ இட்டு அசுத்தமடையச் செய்தல் கூடாது.

15. தலைவர் அல்லது அந்தக் காரியத்தைச் செய்யப் பொதுவாகவோ விசேடமாகவோ அதிகாரமளிக்கப்பட்ட நகரசபையின் அலுவலரால் கடமை நேரத்தில் பீடைதரும் தொழில் முயற்சி அல்லது அபாயகரமான தொழில்முயற்சி அல்லது அபாயகரமான பீடைதரும் தொழில்முயற்சியை நடத்திச் செல்லும் வளவுக்குள் பிரவேசித்துப் பரீட்சித்துப் பார்ப்பது சட்டபூர்வமானதாக அமையும். மேலும் அனுமதிப்பத்திரதாரி அல்லது அவரது நிர்வாகத்துக்குப் பொறுப்பாக இருப்பவர் அவ்வாறான பரிசீலனைக்கு இடமளித்தல் வேண்டும்.

16. அனுமதிப்பத்திரத்துக்குரிய வளவொன்று இந்தத் துணைவிதிகளில் குறிப்பிடப்பட்டுள்ள ஏற்பாடுகளுக்கு அமைவாக இருக்கவில்லையெனப் பரிசீலனையின் போது காணப்படும் சந்தர்ப்பங்களில் உரிய வளவு இந்தத் துணைவிதிகளுக்கு அமைவானதாக ஆக்கப்படுவதற்குச் செய்யப்படவேண்டியவற்றை உரிய காலத்துக்குள் மேற்கொள்ள வேண்டுமென அனுமதிப்பத்திரதாரிக்கு எழுத்துமூல அறிவித்தலொன்றை வழங்கத் தலைவருக்கு அதிகாரமுண்டு. மேலும், குறித்த அறிவித்தலின் ஏற்பாடுகளுக்கமைய அனுமதிப்பத்திரதாரி செயற்படுதல் வேண்டும்.

17. இந்தத் துணைவிதிகளின் கீழ் ஏதேனும் தொழில் முயற்சியை மேற்கொள்வதற்கான அனுமதிப்பத்திரத்தைப் பெறுவதற்கெனத் தம்மிடம் ஒருவர் முன்வைக்கும் விண்ணப்பப்படிவத்தை அது கிடைத்த 30 நாட்களுக்குள் குறித்த வளவு இந்தத் துணை விதிகளுக்கு அமைவாக உள்ளதெனின், அனுமதிப்பத்திரத்தை வழங்குவதும், அல்லது நிராகரிப்பதெனின் அதற்கான காரணத்தை விண்ணப்பதாரிக்கு அறிவிப்பதும் தலைவரது சுருமமாகும்.

18. ஒவ்வொரு அனுமதிப்பத்திரதாரியும் தமது அனுமதிப்பத்திரத்தையும் அனுமதிப்பத்திரத்துக்குரிய கைத்தொழிலிலோ அல்லது தொழிலிலோ ஈடுபட்டுள்ள ஊழியர்களது பெயர், முகவரிசைகள் சிங்களம், தமிழ் ஆகிய மொழிகளில் காட்டும்படியான அனுமதிப்பத்திரம் வைத்திருக்கும் நிலையத்தில் பகிரங்கமாகத் தெரியும் வண்ணம் தொங்கவைத்தல் வேண்டும்.

19. இந்தத் துணைவிதிகளின் கீழ் செய்யப்படும் ஒவ்வொரு அறிவித்தலும் சந்தர்ப்பத்துக்கு ஏற்றவாறு உரிமையாளர் அல்லது அந்த நிலையத்தின் பொறுப்பாளரிடம் கையளிக்கப்படுதல் வேண்டும். அவ்வாறான ஒருவர் இல்லாத பட்சத்தில் அனுமதிப்பத்திரம் பெற்றுள்ள இடத்தில் பகிரங்கமாகத் தென்படும்படி தொங்கவிடப்பட்டிருத்தல் வேண்டும். இவ்வாறான அறிவித்தலொன்றில் நிலையத்தின் உரிமையாளர் அல்லது அங்கு செயற்படுவோரது பெயர் குறிப்பிடப்படுவது தேவையற்றதாகும்.

20. இந்தக் கட்டளைச் சட்டத்தின் 164 ஆவது வகுதியின் கீழ் அனுமதிப்பத்திரம் தேவைப்படும் கைத்தொழில் அல்லது தொழில் முயற்சிகள் சில ஒரே இடத்தில் நடத்திச் செல்லப்படும் சந்தர்ப்பத்தில் அவ்வாறு தனித்தனியாக ஒவ்வொரு கைத்தொழில் முயற்சிக்குமெனச் செலுத்தப்படவேண்டிய அனுமதிப்பத்திரக் கட்டணம், குறித்த கைத்தொழில் அல்லது தொழில் முயற்சிக்குமெனப் பயன்படுத்தும் அல்லது ஒதுக்கப்பட்டுள்ள நிலப்பரப்பை அடிப்படையாகக் கொண்டு அனுமதிப்பத்திரக் கட்டணம் தனித்தனியாக அறவிடப்படுதல் வேண்டும்.

21. இந்தத் துணை விதிகளின் ஏதேனும் ஒரு ஏற்பாட்டை மீறுவதும் அல்லது தகர்ப்பதும் குற்றமாவதுடன், உரிய அதிகாரமளிக்கப்பட்ட நீதிமன்றத்தின் மூலம் குற்றவாளியாகக் காணப்பட்டால், விதிக்கப்படக்கூடிய உச்ச தண்டனைக்கும், குறித்த மீறல்கள் தொடர்ந்தும் செய்யப்பட்டு வரின் அது பற்றி குற்றவாளியாக்கப்படும் அல்லது அந்த மீறல்கள் பற்றித் தலைவர் அல்லது அவரது அதிகாரமளிக்கப்பட்ட அலுவலரால் இது பற்றி எழுத்துமூலம் அறிவித்தும் தொடர்ந்தும் மீறும் பட்சத்தில், அவ்வாறு செய்யப்படும் ஒவ்வொரு நாளைக்கும் என விதிக்கப்படக்கூடிய மேலதிக தண்டத்தின் உச்ச அளவுக்கும், முறையே நகரசபை கட்டளைச் சட்டத்தின் 255 ஆம் அதிகாரத்தின் 153 ஆவது பிரிவின் (2) ஆவது உப பிரிவில் தரப்பட்டுள்ளவாறு விதிக்கப்படக்கூடிய உச்ச அளவுத் தண்டத்துக்கும் மேலதிகத் தண்டத்துக்கும் உட்படுதல் வேண்டும். இதன் கீழ் விதிக்கப்படும் எல்லாத் தண்டப் பணமும் நாவலப்பிட்டிய நகரசபையின் சபை நிதியில் வைப்புச் செய்யப்படுதல் வேண்டும்.

சொற்பத விளக்கம்:

“அனுமதிப்பத்திரதாரி” என்பது இந்தத் துணைவிதியின் கீழ் தொழில் முயற்சியை நடத்திச் செல்வதற்காக அனுமதிப்பத்திரம் வழங்கப்படும் ஒருவரையும்,

“நபர்” என்பது கூட்டுச்சேர்க்கப்பட்ட அல்லது அவ்வாறு செய்யப்படாத ஆட்கள் குழுவையும்;

“நிர்வாகப் பொறுப்பாளர்” என்பது பொறுப்பாளர், பாதுகாப்பாளர், சொத்துக்களைப் பாதுகாப்பவர், முகாமையாளர் அல்லது ஏதேனும் ஒருவருக்காகக் குறித்த ஒரு தொழில் முயற்சியின் ஏற்பாடு, நிர்வாகம் அல்லது முகாமை சாட்டப்பட்டுள்ள ஒருவரையும்;

“நகரசபை” என்பது நாவலப்பிட்டி நகரசபையையும்;

“தலைவர்” என்பது நாவலப்பிட்டி நகரசபையின் தலைவரையும்;

“செயலாளர்” என்பது நாவலப்பிட்டி நகரசபையின் செயலாளரையும் ; “நகரசபைப் பிரதேசம்” என்பது நாவலப்பிட்டி நகராண்மைக்குட்பட்ட அதிகார பகுதியையும்,

“அதிகாரமளிக்கப்பட்ட நகரசபையின் அலுவலர்” என்பது தலைவரால் இந்தத் துணைவிதிகளைச் செயற்படுத்துவதற்கென அதிகாரம் வழங்கியுள்ள அலுவலர் அல்லது அலுவலர்களையும் குறிப்பிடும்.

அட்டவணை - 01

பீடை தரும் தொழில் முயற்சிகள் :

1. உரம் அல்லது இரசாயனப் பசளை வகையை உற்பத்தி செய்வது அல்லது களஞ்சியப்படுத்தி வைப்பது.
2. தோல் பதனிடுதல் .
3. தோல் விற்பனை செய்தல்.
4. கால்நடை வளர்ப்பு (இறைச்சிக்காக, பாலுக்காக, முட்டைக்காக).
5. புகைப்பட நிலையமொன்றை நடத்துதல்.
6. கால்நடை மருந்தகம் நடத்துதல்.
7. விற்பனைக்காகப் பழுதடைய இடமுள்ள உணவுவகையையோ அல்லது உணவுப்பொருட்களையோ களஞ்சியப்படுத்தி வைத்தல்.
8. சுருவாடு, உப்புமீன் அல்லது ஜாடி 150 கிலோகிராமம் விட அதிகமாகக் களஞ்சியப்படுத்தி வைத்தல்.
9. சிரட்டைக்கரி அல்லது விறகுக்கரி தயாரித்தல் அல்லது கரியைக் களஞ்சியப்படுத்தி வைத்தல்.
10. புகையிலை பதப்படுத்துதல் அல்லது களஞ்சியப்படுத்தும் நிலையம் நடத்துதல்.
11. விலங்குணவு உற்பத்தியும் விலங்குணவுக் களஞ்சியமும் நடத்துதல்.
12. புண்ணாக்கு தயாரிப்பு அல்லது 200 கிலோ கிராமம் விட அதிகமாகக் களஞ்சியப்படுத்தி வைத்தல்.
13. சவர்க்காரம் உற்பத்தி செய்தல்.
14. விலங்குகளின் எலும்பு அரைப்பது அல்லது வைத்திருப்பது.
15. புதிய அல்லது பழைய உலோகங்களைக் களஞ்சியப் படுத்தி வைத்திருத்தல்.
16. உலோகக் கழிவுப்பொருட்களின் களஞ்சியம் நடத்துதல்.
17. வீட்டுத் தளபாட உற்பத்தியும் களஞ்சியமும் நடத்துதல்.
18. பிரம்புப் பொருட்கள் தயாரிப்பு.
19. தச்சுத் தொழிற்கூடம் நடத்துவது.
20. பழப்பாகு அல்லது பானம் தயாரித்தல்.
21. இனிப்பு வகைகள் தயாரித்தல்.
22. தென்னை மட்டையை ஊறவைத்தல் (அவியச் செய்தல்)
23. தூரிகை தயாரித்தல் (பற்கூரிகை தவிர்ந்து)
24. பற்கூரிகை உற்பத்தி.
25. சுள் வாடித்தல்.
26. வினாகிரித் தயாரிப்பும் களஞ்சியமும்.
27. பொறிமுறையினாலோ அல்லது கையினாலோ மரம் கிழிக்கும் நிலையம் நடத்துதல்.
28. அச்சு மை, பூச்சு மை, வார்னிஷ் அல்லது டிஸ்டெம்பர் சாயம் அல்லது 100 இலீற்றைவிட அதிகம் களஞ்சியப்படுத்துதல்.
29. சோடா உற்பத்தி.
30. தோல்பொருட்கள் தயாரிப்பு.

31. பழுவை, மீன் அல்லது ஏனைய உணவுவகைகளைத் தகரத்தில் அடைத்தல்.
32. மிளகாய், கோப்பி, தானியங்கள், அவரைப்பயிர்கள், கறிச்சரக்குப் பொருட்கள் அல்லது மா அரைக்கும் ஆலையை நடத்துதல்.
33. மெழுகுதிரி உற்பத்தி செய்தல்.
34. சுற்பூர உற்பத்தி.
35. எழுத்து மை, அச்சு மை, என்டென்சில் மை தயாரிப்பு.
36. ஆடை சுழுவும் நீலத் தயாரிப்பு.
37. அரக்கு உற்பத்தி.
38. வாசனைத் திரவியங்களின் உற்பத்தியும் களஞ்சியமும்.
39. பாடசாலை வெண்கட்டித் தயாரிப்பு.
40. டயர் அல்லது டியூப் 30 இலும் அதிகமாகக் களஞ்சியப்படுத்தி வைத்தல்.
41. டயர் மீள நிரப்புதல்.
42. டயர், டியூப் வொல்கனைசுப்படுத்தும் நிலையம் நடத்துதல்.
43. 1000 கிலோ கிராமுக்கு அதிகமாகச் சிமெந்து களஞ்சியம் நடத்துதல்.
44. சிமெந்துப் பொருட்கள் அல்லது அஸ்பெஸ்டோஸ் சிமெந்துப் பொருட்கள் தயாரித்தல்.
45. பிளாத்திக் பொருட்கள் உற்பத்தி.
46. விசைத்தறி நிலையம் நடத்துதல்.
47. பசளை, சுண்ணாம்பு, மா அல்லது வேறு பொருட்கள் இட்டுவைத்த சாக்குப்பைகளைச் சுத்தமாக்கி விற்பனை செய்தல்.
48. பொறிமுறையில் சிமெந்து அச்சுக்கல் தயாரித்தல்.
49. தானியங்கள் அல்லது அவரையினங்களில் 250 கிலோ கிராமம் விட அதிக அளவில் களஞ்சியப்படுத்தி வைத்திருத்தல்.

அட்டவணை - 02

அபாயகரமான தொழில் முயற்சிகள் :

1. மொத்த வியாபாரத்துக்கென மா, உப்பு, சீனி என்பவற்றை 750 கிலோகிராமம் விட அதிகமாகக் களஞ்சியப்படுத்தி வைத்தல்.
2. தைத்த ஆடைகள் தயாரிப்பு.
3. அச்சகம் ஒன்றை நடத்துதல்.
4. 100 இற்கு மேற்பட்ட கோழிகளைக் கொண்டுள்ள கோழிச்சூடு அல்லது கோழிப்பண்ணை நடத்துதல்.
5. 10 இற்கு மேற்பட்ட எண்ணிக்கையில் ஆடு, பன்றிக் கொட்டில் அல்லது பண்ணையை நடத்துதல்.
6. செங்கல் அல்லது ஓடு களஞ்சியப்படுத்தி வைத்தல்.
7. விறகுக் களஞ்சியம் நடத்துதல்.
8. இயந்திரத்தினால் அல்லது கையினால் சுருங்கல் தோண்டுதல் அல்லது உடைத்தல்.
9. குளிப்பான உற்பத்தி அல்லது 100 இற்கும் மேற்பட்ட குளிப்பான போத்தல்களைக் களஞ்சியப்படுத்தி வைத்தல்.
10. ஐஸ்கிரீம் தயாரிப்பு.
11. தேங்காயெண்ணெய்த் தயாரிப்பு அல்லது 300 இலீற்றைவிட அதிகம் களஞ்சியப்படுத்துதல்.
12. தீப்பெட்டி உற்பத்தி.
13. தும்பு அல்லது ஏனைய நார்களால் பொருட்கள் செய்வதும் களஞ்சியப்படுத்துதலும்

14. பாவிக்கப்பட்ட உடுப்புகளைக் களஞ்சியப்படுத்துதல்.
15. நகைத் தயாரிப்பும் திருத்த வேலையும்.
16. பொறிமுறை மரம் அரிதல்.
17. பொறிமுறைப்பட்டறை வேலைத்தலம் நடத்துதல்.
18. வெற்றுக் சாக்கு, வெற்றுப்போத்தல் களஞ்சியம் நடத்துதல்.
19. மிதிவண்டி, மோட்டார் சைக்கிள் திருத்தும் வேலைத்தலம்.
20. பழைய பேப்பர் களஞ்சியம் நடத்துதல்.
21. விசிறும் சாயம் - ஸ்பிறே பெயிண்டிங் - பூசும் நிலையம் நடத்துதல்.
22. வாணவேடிக்கை மற்றும் பட்டாசுக் களஞ்சியம் நடத்துதல்.
23. தேங்காயெண்ணெய் தவிர ஏனைய காய்கறி எண்ணெய் 50 இலீற்றரைவிட அதிகமாகக் களஞ்சியப்படுத்துதல்.
24. குளிநூட்டிய இறைச்சி, மீன் களஞ்சியம் நடத்துதல்.
25. அரிமரக் களஞ்சியம் நடத்துதல்.

அட்டவணை - 03

பீடைதரும் மற்றும் அபாயகரமான தொழில் முயற்சிகள்:

1. இரசாயனங்களைப் பயன்படுத்தி கறுவா, ஏலம், கரம்பு அல்லது நார் வகைகளைப் பதப்படுத்துதல்.
2. சாயமூட்டுதல் அல்லது உலர் சலவை செய்தல்.
3. துணி அச்சிடுதலும் சாயமூட்டுதலும்.
4. மின்னியல் மூலம் பூசும் நிலையம் நடத்துதல்.
5. சுண்ணக்கல் அல்லது பளிங்குக்கல் சுடுதல், தயாரித்தல் அல்லது நீற்றுச் சுண்ணக்களஞ்சியம் நடத்துதல்.
6. பற்றரி மின்னேற்றம் செய்தல் அல்லது திருத்தம் செய்யும் நிலையம்.
7. மோட்டார் வாகனம் திருத்தும் நிலையம் நடத்துதல்.
8. மோட்டார் வாகனம் சேர்விஸ் பராமரிப்பு நிலையம் நடத்துதல்.
9. தகர வேலைத்தலம் நடத்துதல்.
10. திரவவாயுக் கொள்கலன் களஞ்சியம் நடத்துதல்.
11. ஆயுர்வேத மருந்து, தேசிய மருந்துகள் தயாரிப்பு அல்லது கலவை செய்தல்.
12. சுண்ணாடியும் சுண்ணாடித் தகடும் களஞ்சியப்படுத்துதல்.
13. பிளாத்திக் அல்லது சுண்ணாடியிழைத் தொழிற்சாலை நடத்துதல்.
14. 150 கிலோகிராமம் விட அதிகமாக தேயிலைக் களஞ்சியம் நடத்துதல்.
15. வேல்டிங் பட்டறை நடத்துதல்.
16. சுடைசல் பட்டறை நடத்துதல்.
17. பெற்றோல், டீசல் எண்ணெய் அல்லது கனியநெய் வகைகளின் களஞ்சியம்
18. விவசாய இரசாயனப்பொருட்கள் தயாரிப்பும் களஞ்சியமும்
19. வளிசீராக்கி, குளிர்சாதன, அதிகுளிர்நட்டி திருத்தவேலை நிலையம்.
20. மின்னியல் தொழில் அல்லது மின் உபகரணங்கள் தயாரிப்பு அல்லது திருத்தவேலை நிலையம்.
21. பால் குளிர்நட்டும் நிலையம் நடத்துதல்.